

ہندستانی اور سری لنکا ساحلی حفاظتی دستوں کے درمیان اعلیٰ سطحی میٹنگ

Posted On: 04 JAN 2017 7:32PM by PIB Delhi

نئی دہلی، 4 جنوری / سری لنکا کے ساحلی حفاظتی دستے (ایس ایل سی جی) کے ڈائریکٹر جنرل ریئر ایڈمرل سمیتھا وملا تھونگے کی قیادت میں ایک تین رکنی وفد ہندستانی ساحلی حفاظتی دستے (آئی سی جی) کے ساتھ اعلیٰ سطحی میٹنگ کے لئے 3 جنوری 2017 سے بھارت کے تین روزہ دورہ پر ہے۔

ہندستانی وفد کے قیادت ہندستانی ساحلی دستے کے ڈائریکٹر جنرل جناب راجندر سنگھ کر رہے تھے۔ یہ دورہ تعاون پر مبنی ایک نقطہ نظر کے سلسلہ میں سمندری امور سے متعلق باہمی تشویشات کے بارے میں دونوں ملکوں کے ساحلی حفاظتی دستوں کے درمیان باہمی تعاون کے آگے بڑھانے کی دونوں حکومتوں کی جانب سے کی جانے والی متعدد کوششوں کا ایک تسلسل ہے۔

سری لنکا کا ساحلی حفاظتی دستہ اس خطے میں تحفظ اور سلامتی سے متعلق نئے عالمی خطرات کے ازالے کی سمت میں سرگرم رہا ہے۔ حالیہ دورہ دونوں تنظیموں کے درمیان موجودہ تعلقات کو ایک مسلسل رفتار دینے کے اعتبار سے کافی اہم ہے۔ میٹنگ میں خصوصی توجہ دونوں ساحلی حفاظتی دستوں کے درمیان تلاش اور بچاؤ، سمندری ماحول کی حفاظت اور تحفظ، آپریشنل اور مواصلاتی طریقہ کار کو آپریشنل سطح پر مزید مضبوط کرنے پر مرکوز رہی۔

دورہ کے دوران سری لنکا کے ساحلی حفاظتی دستے کے وفد فطاعی سکرٹری جناب جی موہن کمار سے بھی ملاقات کی اور سمندر سے متعلق باہمی دلچسپی کے امور پر تبادلہ خیال کیا۔

اعلیٰ سطحی بات چیت کے دوران باہمی تعاون کو مختلف شعبوں میں مزید مضبوط کرنے پر اتفاق ہوا۔

Uno-54

(Release ID: 1479982) Visitor Counter : 2

